



## سوال

(85) احکام رسول ﷺ کی حیثیت

## جواب

السلام علیکم ورحمة اللہ وبرکاتہ

احکام رسول ﷺ کی حیثیت

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

احکام رسول ﷺ کی حیثیت

(از مولانا عبد الروئف رحمانی - نیپال)

صحابہ کرام رضوان اللہ عنہم اجمعین کے مقدس دور میں کچھ مسائل ہیں باہم اگر اختلاف رونما ہوتے تو فرمان رسول ﷺ معلوم ہونے کے بعد صحابہ کرام رضوان اللہ عنہم اجمعین اور خفاء راشدین فرمان رسالت کے سامنے جھک جاتے اور اختلافات ختم کر کے صرف سنت کی پیروی کرتے اگر خلفاء کے کچھ ایسے مسائل ہوتے ہیں۔ جو نبی کریم ﷺ کی سنت سے مذاہم نظر آتے۔ تو اجلہ صحابہ کرام رضوان اللہ عنہم اجمعین اس کی صاف مخالفت اور سنت کے خلاف نہیں مانی جاتی تھی۔ اور نہ ان کا احترام و تقلد س اتباع کی راہ میں کچھ حائل ہو سکتا تھا چنانچہ اس سلسلہ کے چند واقعات پیش خدمت ہیں ان سے تقدیم کتاب و سنت کا حال اچھی طرح آپ کو معلوم ہو سکے گا۔

فرمان رسول ﷺ کی حیثیت

1- حضرت عثمان غنی رضی اللہ تعالیٰ عنہ نے حج و عمرہ کے لئے ایک ساتھ تبلیہ کو منع فرما رکھا تھا انہیں کے دور خلافت میں حضرت علی رضی اللہ تعالیٰ عنہ نے دونوں کے ساتھ بلیک کی آواز بلند کی جب حضرت عثمان رضی اللہ تعالیٰ عنہ یہ اطلاع کی گئی تو انھوں نے حضرت علی رضی اللہ تعالیٰ عنہ سے پوچھا۔

الم تعلم انی قد نسیت عن ہذا

یعنی کیا آپ رضی اللہ تعالیٰ عنہ کو یہ معلوم نہیں کہ میں نے حج تمتع سے منع کر رکھا ہے۔ فرمایا آپ رضی اللہ تعالیٰ عنہ کے اعلان کا پتہ مجھے ضرور ہے۔

ولکن لم اکن لادع قول رسول اللہ صلی اللہ علیہ وسلم لتوکل

(مسند احمد - ج 1 ص 90) لیکن جب میں حضور ﷺ کے ارشاد مبارک کو جانتا ہوں۔ تو آپ کی بات کی وجہ سے حضور ﷺ کے ارشاد کو ترک نہیں کر سکتا۔

### قول رسول ﷺ کے سامنے قول خلیفہ کوئی حیثیت نہیں

ایک مجلس میں حضرت عبد اللہ بن عباس رضی اللہ تعالیٰ عنہ نے فرمایا کہ حضور ﷺ نے حج تمتع کیا ہے۔ اس پر عروہ بن زبیر رضی اللہ تعالیٰ عنہ نے کہا مگر ابو بکر اور عمر رضوان اللہ عنہم اجمعین تو اس سے منع کرتے تھے۔ تو حضرت عبد اللہ بن عباس رضی اللہ تعالیٰ عنہ نے غصہ سے فرمایا! اے عروہ تو کیا کہہ رہا ہے۔ میں نبی کریم ﷺ کا قول و فعل بیان کر رہا ہوں اور تو کہتا ہے کہ ابو بکر رضی اللہ تعالیٰ عنہ اور عمر رضی اللہ تعالیٰ عنہ نے منع کیا ہے مسند احمد ص 337 ج اول اس روایت سے معلوم ہوا کہ صحابہ کرام رضوان اللہ عنہم اجمعین ارشاد نبوت کے مقابلے میں خلفاء راشدین کے سکی قول و عمل کو حجت نہیں قرار دیتے تھے صرف حضور ﷺ کے قول و افعال پر عام اعمال کا دارومدار رکھتے تھے۔

### منع تمتع سے رجوع اور اتباع سنت

حضرت عمر رضی اللہ تعالیٰ عنہ کا اپنے فتوے سے رجوع بھی ثابت ہے۔ حضرت علی رضی اللہ تعالیٰ عنہ سے روایت ہے کہ میرے والد حضرت علی رضی اللہ تعالیٰ عنہ نے حضرت عمر رضی اللہ تعالیٰ عنہ کو روکا کہ آپ حج تمتع سے روکنے کا حق حاصل نہیں ہے۔ کیونکہ ہم نے حضور ﷺ کے ساتھ حج تمتع کیا ہے۔ لیکن آپ ﷺ نے ہم کو اس سے روکا یہ سن کر حضرت عمر رضی اللہ تعالیٰ عنہ نے اپنے فتوے سے رجوع فرمایا (منتخب کنز العمال ص 336 ج دوم)

### اتباع سنت کا مقام

حضرت علی رضی اللہ تعالیٰ عنہ نے کسی سے پوچھا کہ قربانی کے جانور پر سوار ہونا درست ہے یا نہیں؟ آپ نے فرمایا درست ہے۔ کیونکہ حضور ﷺ نے ہدی کے جانوروں پر سواری کی اجازت دی ہے۔ اس کے بعد حضرت علی رضی اللہ تعالیٰ عنہ نے سائل سے فرمایا۔

### لا تتبعون شئا افضل من سنۃ نبیہم صلی اللہ علیہ وسلم

(منتخب کنز العمال ص 378 ج 2) نبی کریم ﷺ کی سنت سے بڑھ کر کوئی چیز قابل اتباع نہیں۔ مقصود یہ ہے کہ حضور ﷺ کی راہ و روش سے ہٹ کر تقویٰ اور بزرگی کا کوئی اور طریقہ نہیں ہے۔ پس آپ ﷺ کے ارشاد کے بعد ایسے جانور پر سواری نہ کرنا اتباع سنت کے خلاف ہے۔

### قول ورائے پر حدیث رسول ﷺ مقدم ہے۔

حضرت ابو جہاز رضی اللہ تعالیٰ عنہ نے حضرت عبد اللہ بن عباس رضی اللہ تعالیٰ عنہ سے معاملہ صرف کے متعلق پوچھا تو بارہا یہی بتاتے رہے کہ جب ہاتھوں ہاتھ نقد لین دین ہو تو ایک کے بدلے دو لینے میں کوئی حرج نہیں ہے۔ ایک سال حج کے موقع پر مسئلہ کی توضیح کے خیال سے پوچھا تو فرمایا کہ پورے وزن کے ساتھ برابر برابر لینا ہوگا۔ تو میں نے عبد اللہ بن عباس رضی اللہ تعالیٰ عنہ سے عرض کیا پہلے آپ کا فتویٰ کچھ اور تو تواب کچھ اور کیا بات ہے۔ فرمایا میرا پہلا فتویٰ میری رائے تھی۔ اور اب حضرت ابو سعید رضی اللہ تعالیٰ عنہ اس کے متعلق ایک صاف حدیث بیان نظر کرتے ہیں۔ **فترکت رای الی حدیث رسول اللہ ﷺ** پس میں نے اپنی رائے کو حدیث رسول ﷺ کے مقابلے میں پشت ڈال دیا ہے۔



## سنت رسول ﷺ کی اقتداء

ایک بار حضرت عمر رضی اللہ تعالیٰ عنہ نے ارادہ کیا کہ کعبہ میں جو خزانہ محفوظ ہے۔ اس کو برآمد کر کے لوگوں میں تقسیم کر دیا جائے۔ تو شیبہ بن عثمان نے یہ بات سامنے رکھی کہ آپ سے پہلے رسول اکرم ﷺ اور حضرت ابو بکر رضی اللہ تعالیٰ عنہ گزر چکے ہیں۔ اور ان لوگوں نے ایسا نہیں کیا حضرت عمر رضی اللہ تعالیٰ عنہ نے فرمایا بے شک میرے لیے ان حضرات کی سنت اور تعامل کی اقتداء کرنی ضروری ہے۔ (مسند احمد ص 410 ج 3 چنانچہ آپ نے بھی کعبہ کا خزانہ برآمد نہیں کیا۔

## سنت رسول ﷺ کی تعلیم و تلقین

حضرت عبداللہ بن عباس رضی اللہ تعالیٰ عنہ سے ایک شخص نے کہا کہ میں نے فلاں کے ساتھ نماز پڑھی ہے۔ تو اس نے 22 تکبیروں کے ساتھ نماز پڑھائی ہے۔ چونکہ وہ شخص اس عیب و نقص سمجھ رہا تھا اس لئے عبداللہ بن عباس رضی اللہ تعالیٰ عنہ نے فرمایا! یعنی تجھ پر افسوس ہے تو 22 تکبیروں میں کوئی شرعی نقص کیوں سمجھ رہا ہے۔ اسی طرح کی نماز تو رسول اکرم ﷺ کی عین سنت ہے۔

## سنت رسول ﷺ کا مطالبہ

فاروق اعظم امیر المومنین حضرت عمر رضی اللہ تعالیٰ عنہ نے جب مسجد نبوی ﷺ میں اضافہ کرنے کے لئے حضرت عباس رضی اللہ تعالیٰ عنہ کا مکان جو مسجد کے پہلو میں تھا لینا چاہا تو حضرت عباس رضی اللہ تعالیٰ عنہ اپنی زمین کے فروخت کرنے پر راضی نہ ہوئے۔ تو حضرت عمر رضی اللہ تعالیٰ عنہ نے فرمایا کہ تمہیں قطعاً یہ زمین خالی کرنی ہوگی۔ خواہ قیمتاً تو خواہ مسجد کے لئے وقف کر دو۔ انہوں نے کسی طرح منظور نہ کیا۔ کیونکہ حضرت عباس رضی اللہ تعالیٰ عنہ حضور ﷺ کے محترم چچا تھے۔ ان کا احترام بھی واجب تھا۔ ادھر حضرت عمر رضی اللہ تعالیٰ عنہ کا حکم بھی وقعت رکھتا تھا۔ اس لئے یہ معاملہ ایک حکم یعنی ایک ثالث کے سامنے پیش ہوا۔ اور یہ دونوں بزرگ حضرت ابی بن کعب رضی اللہ تعالیٰ عنہ کے فیصلہ پر راضی ہوئے۔ چنانچہ جب معاملہ ابی بن کعب رضی اللہ تعالیٰ عنہ کی خدمت میں پیش ہوا۔ تو مقدار کی رواداد اور تفصیلات معلوم کرنے کے بعد حضرت ابی بن کعب رضی اللہ تعالیٰ عنہ نے حضرت عمر رضی اللہ تعالیٰ عنہ سے فرمایا کہ آپ زمین والے کی رضامندی کے بغیر کسی کی زمین نہیں لے سکتے۔ حضرت عمر رضی اللہ تعالیٰ عنہ نے اپنے منصف سے پوچھا کہ کتاب اللہ یا سنت رسول اللہ ﷺ کی کونسی دلیل تمہارے پاس ہے۔ حضرت ابی بن کعب رضی اللہ تعالیٰ عنہ نے فرمایا **بل سنتہ من رسول اللہ صلی اللہ علیہ وسلم**

کہ میرے علم میں رسول اللہ ﷺ کی ایک سنت ہے۔ چنانچہ اس سنت کا علم حضرت عمر رضی اللہ تعالیٰ عنہ کو ہوا تو اپنے اس خیال سے باز آگئے۔ منتخب کنز العمال ص 262 ج 3)

## سنت رسول ﷺ کا مل و مکمل ہے۔

ایک شخص نے حضرت عبداللہ بن عباس رضی اللہ تعالیٰ عنہ سے پوچھا۔ کہ سفر میں (نماز قصر) اب بھی پڑھیں۔ یا کامل اور پوری پڑھیں تو آپ نے فرمایا۔

## سنت تقصر ہا و لکن تمامہ و سنت رسول اللہ صلی اللہ علیہ وسلم

منتخب کنز العمال ص 229 ج 3) خلاصہ جواب یہ ہے کہ تم سفر میں نماز قصر کو جیسے حضور ﷺ نے مسنون کیا ہے۔ کچھ قصر و نقص کی بات نہ سمجھو۔ بلکہ وہ قصر ہو کر بھی کامل مکمل ہے اور رسول اکرم ﷺ کی عین سنت ہے۔

## سنت رسول ﷺ کی تقدیم

حضرت عبد اللہ بن زبیر رضی اللہ تعالیٰ عنہ اور ان بھائی عمرو بن زبیر رضی اللہ تعالیٰ عنہ کے درمیان ایک جھگڑا تھا دونوں اپنا معاملہ پیش کرنے کے لئے حضرت سعید بن عاص رضی اللہ تعالیٰ عنہ کے پاس گئے چونکہ حضرت عبد اللہ بن زبیر رضی اللہ تعالیٰ عنہ ایک مشہور شخصیت کے مالک تھے۔ اس لئے سعید رضی اللہ تعالیٰ عنہ نے ان کو اپنے ساتھ تخت پر بٹھانا چاہا۔ اور جگہ بنا کر بلایا تو حضرت عبد اللہ بن زبیر رضی اللہ تعالیٰ عنہ نے اس عزت افزائی کو قبول کرنے سے انکار کر دیا اور فرمایا۔

## سنت رسول صلی اللہ علیہ وسلم ان النخمين یفعدان بین یدی الحکم

(مسند احمد ص 4 ج 4) یعنی رسول اللہ ﷺ کی سنت یہ ہے کہ مدعی اور مدعا علیہ دونوں حاکم کے سامنے بٹھائے جائیں ایک حاکم کے ساتھ تخت پر بیٹھے اور دوسرا فرش زمین پر ہے یہ سنت رسول ﷺ کے خلاف ہے۔

## سنت رسول ﷺ اور رائے امام

علامہ ابن القیم لکھتے ہیں۔

قال الشافعی اجمع الناس علی ان من استبان لہ سنت رسول اللہ صلی اللہ علیہ وسلم لم یکن لہ ان یدع لتقول احد

(کتاب الروح ص 322) یعنی امام شافعی نے فرمایا کہ اس مسئلہ پر اجماع امت ہے۔ کہ جس کو سنت رسول اللہ ﷺ معلوم ہو جائے پھر اس کی مجال نہیں ہے۔ کہ کسی عالم یا کسی امام کے قول کی وجہ سے سنت رسول اللہ ﷺ چھوڑ دے۔

## کتاب وسنت اور اقوال آئمہ

علامہ ابن القیم لکھتے ہیں کہ حضور ﷺ کے قول و فعل پر کسی کی رائے و قیاس کو مقدم کرنا ہرگز جائز نہیں ہے۔ حدیث کی صحت کو روایت و درایت معلوم کر لینے کے بعد حدیث رسول ﷺ سے عدول درست نہیں۔ اگرچہ بغرض مجال ایک دنیا اس کی مخالفت پر تل جائے آپ کے الفاظ اس موقع پر یہ ہیں۔

نظری فی صحیح الحدیث اولائم فی معنائہا نیا فاذا تبین لک تعدل عنہ ولو خالفک من بین المشرق والمغرب ومعاذ اللہ ان تشق الامت علی مخالفتہ ما جاء به

کتاب الروح ص 323) پھر حافظ ابن القیم نے بڑی قیمتی یہ بات لکھی ہے کہ کچھ لوگ کتاب اللہ و سنت پر کسی امام کی رائے کے خلاف ہونے کی وجہ سے عمل نہیں کرتے اور یہ تاویل کرتے ہیں۔ کہ ہمارے امام نصوص شرعیہ کو ہم سے زیادہ جانتے تھے۔ لیکن ان کی بات اگر درست ہے تو ہم ان سے کہتے ہیں۔ کہ جن آئمہ دین نے نص شرعی کی پیروی کی ہے۔ وہ بھی تو ہم سے عالم تھے۔ پس کیا وجہ ہے کہ تم نے ان کی موافقت نہ کی۔ اگر عالم ہونا مدار کار تھا تو درجہ ترجیح کیا ہے۔ پھر ان علماء و آئمہ کی تصریحات موجود ہیں کہ نصوص کتاب و سنت کو ہمارے اقوال سے مزاحم دیکھو تو نصوص شرعیہ کتاب و سنت کو ہمارے اقوال پر مقدم رکھو۔

## سنت رسول ﷺ مطلوب و محبوب ہے۔

حضرت عائشہ رضی اللہ تعالیٰ عنہا فرماتی ہیں کہ ایک دن میرے پاس حضرت عثمان رضی اللہ عنہ بن مظعون رضی اللہ تعالیٰ عنہ کی بیوی خویلدہ رضی اللہ عنہا آئی ہوئی تھیں۔ حضور ﷺ



کی بھی نظر پڑی تو دیکھا کہ کپڑے میلے اور عام حالت خراب نختہ ہے۔ تو حضرت عائشہ رضی اللہ تعالیٰ عنہا سے حضور ﷺ نے پوچھا کہ خویلہ رضی اللہ عنہا کی یہ کیا حالت ہے۔ جواب دیا حضور ﷺ اس آدمی کی بیوی کی یہ حالت کیوں نہ ہو جس کے شوہر دن بھر روزہ رکھتے ہیں۔ اور رات بھر قیام کرتے ہیں۔ بیوی سے کچھ واسطہ ہی نہیں رکھتے ہیں۔

### فی من لا زوج لها فترکت نفسها واضاعتها

تو انہوں نے اپنے نفس کا تزیین چھوڑ دیا۔ اور اپنی حالت کو شوہر کی بے اتفاقی کے سبب گرا دیا تو حضور ﷺ نے حضرت عثمان بن مظعون کو بلایا اور فرمایا کہ کیا تم میری سنت سے اعراض کرتے ہو۔ تو انہوں نے عرض کیا۔

### ولکن سنتک اطلب یا رسول اللہ

یعنی میں تو آپ ﷺ کی سنت کا ہی طالب ہوں۔ تو حضور ﷺ نے فرمایا کہ میں روزہ کے ساتھ وقت پر سونا ہوں۔ اور بیسیوں سے بھی تعلق رکھتا ہوں۔ عثمان رضی اللہ تعالیٰ عنہ اللہ کا خوف کرو۔ اللہ کے حقوق کے ساتھ تم پر تمہارے نفس کا بھی حق ہے اور تمہارے اہل و عیال کے بھی حقوق ہیں اس لئے سب امور میں اعتدال ملحوظ رکھو۔ مسند احمد ص 368 (ج 2)

### سنن نبویہ ﷺ کی تحصیل کا کامل ذوق

سلیط رضی اللہ تعالیٰ عنہ نامی ایک بزرگ صحابہ گزرے ہیں۔ انکو حضور ﷺ نے ایک زمین بطور جاگیر عطا فرمائی تھی۔ وہ اپنی زمین کی آبادی کے سلسلے میں اپنے موضع میں جایا کرے تھے۔ اور چند دن گزار کر پھر خدمت نبوی ﷺ میں مدینہ آجاتے تھے۔ ان سے کہتے تھے کہ تمہارے جانے کے بعد فلاں فلاں آیتیں اتریں۔ اور حضور ﷺ نے فلاں فلاں ہدایت فرمائی اور فلاں فلاں فیصلے نافذ فرمائے۔ تو ان کو اپنی غیر حاضری کا بڑا غم ہوتا ایک بار انہوں نے طے کر لیا کہ یہ سب کو تمہاں زمین داری کے منحصر کے سبب ہیں تو حاضر ہو کر حضور ﷺ سے عرض کرتے ہیں۔ کہ حضور ﷺ اس جاگیر کی زمین نے مجھے افادات سے محروم کر رکھا ہے۔ براہ کرم مجھ سے اس جائیداد کو واپس لے لیجئے۔

### فلا حاجب فی الشئ یشغلنی عنک

(کتاب الاعمال ص 272) مجھے ایسی کسی بھی چیز کی ضرورت نہیں ہے۔ جو آپ کے سنن احکام اور آپ کے افادات سے مجھے محروم رکھے واقعی زمین داری ایک بڑا بکھیرا ہے اور سخت منحصرے کا کام ہے۔

### سنت رسول ﷺ پر عمل کا جذبہ

نبی اکرم ﷺ کی وفات پر بعض اصحاب رضوان اللہ عنہم اجمعین نے زکر کیا کہ کاش ہم لوگ حضور ﷺ سے پہلے مر گئے ہوتے۔ اور بعد میں آنے والے ہر فنہ سے آذاد رہتے ایک صحابی معن بن عدی رضی اللہ تعالیٰ عنہ نے کہا میں تو آپ ﷺ کے ارتحال کے بعد زندہ رہنا چاہتا ہوں۔ تاکہ دنیا کو دکھا دوں کہ جس طرح آپ ﷺ کی سنت سے زندگی میں ہمیں محبت تھی ویسا ہی عشق و محبت سنن نبویہ ﷺ سے ہمیں آپ ﷺ کی محبت کے بعد بھی ہے۔ راوی کے الفاظ ہیں۔ حتی اصدقہ یتا کما صدقہ حیاء (صفحة الصفوہ ص 184 ج 1)

### اہل سنت کی تعریف

آپ ﷺ سے دریافت کیا گیا من اہل السنۃ کہ سنت پر عمل پیرا کون لوگ سمجھے جائیں گے ما انا علیہ واصحابی (ملال و نخل شہرستانی ص 5 ج 1) یعنی آج میرے زمانہ میں جو طریقہ میرا



یہ بتلاؤ کہ قرآن نے اس کی عمل تشکیل نہیں بتلائی تو ہاتھ کہاں سے کاٹا جائے گا۔

### والید من امن تقطع من ہنا و من ہنا و من ہنا و من ہنا

راوی کا بیان ہے کہ پہلے آپ نے گھٹنے پر ہاتھ رکھ کر پھجھا گیا کہ یہاں سے کاٹا جائے گا۔ پھر کہنی پر ہاتھ رکھ کر پھجھا یہاں سے پھر کندھے کے قریب ہاتھ لے گئے اور پھجھا کہ کیا یہاں سے (الکفایہ للخطیب ص 16) اس واقعہ کی روشنی میں بلامزید تبصرہ کے سنت رسول اللہ ﷺ کی ضرورت اور اہمیت صاف واضح ہے۔

### اتباع سنت کا مقام

مشہور اہل اللہ ابو زید بسطامی رضی اللہ تعالیٰ عنہ فرماتے ہیں۔ یعنی تم اگر کسی کو دیکھو کہ وہ ہوا میں اڑ رہا ہے۔ وہ بڑی بڑی کرامات دیکھا رہا ہے۔ تم اس کا زرا اعتبار نہ کرو۔ یعنی کوئی ولی کامل غوث قطب اس کو نہ سمجھنے لگ جاؤ۔ بلکہ دیکھو کہ شریعت کے آداب حدود کی پابندی کے معاملے میں اس کا کیا حال ہے۔ اور شریعت و سنت کی تبلیغ اور امر نہی کے معاملہ میں اس کا کیا رویہ ہے۔ اگر سنت رسول اللہ ﷺ اور رب کی شریعت کا قبیح اور مریض ہے۔ تو بلاشبہ وہ ولی بھی ہے اور صوفی بھی ہے۔ لیکن حدود شرعیہ سے آزاد ہے۔ تو اس کو معمولی درجے کا انسان بھی قرار نہ دو حضرت امام ربانی مسجد والفت ثانی کا قول ہے جو معارف اور اصول بال بھر بھی شریعت کتاب و سنت کے مخالف ہوں وہ ایک جو کے عوض بھی خریدے نہیں جاسکتے۔

### کتاب و سنت سے اعمال کا تقابل

عارف باللہ ابو حفص یشاپوری کا مقول ہے۔ اور اصول کا ہر وقت کتاب و سنت کا مقابلہ کر کے اپنے اعمال کو مطابق سنت نہ رکھے۔ خواہ وہ کیسا ہی آدمی ہو۔ اس کو انسان نہ سمجھو۔ اس میں اشارہ ہوا کہ بظاہر وہ تارک سنت خواہ ہوا میں اڑے۔ پانی کی چادر پر کرامات دیکھائے لیکن سنت کے تارک و بد عمل کو ولی صوفی تو جانا انسان میں بھی شمار نہ کرو۔

### ترک سنت کا دنیوی وبال

آپ ﷺ نے فرمایا کہ لوگوں پر ایک ایسا زمانہ آئے گا کہ ابن کاشع امر بالمعروف و نہی عن المنکر پر عامل نہ ہوگا۔ سنت کے کام بدعت سمجھیں جائیں گے اور بدعت سنت سمجھی جائے گی۔ اس کا وبال یہ ہوگا کہ اللہ تعالیٰ ہر سے اور ظالم حاکم کو ان پر مسلط کر دے گا۔ اور ان کے صلحاء و ابرار دعا کریں گے مگر قبول نہ ہوگی۔

### ترک سنت کا اثر

امیر المؤمنین حضرت عمر رضی اللہ تعالیٰ عنہ نے اسکندریہ کی فتح کے لئے حضرت عمرو بن عاص رضی اللہ تعالیٰ عنہ کی سرکردگی میں مسلمانوں کا ایک لشکر روانہ کیا اس کے فتح ہونے میں کافی تاخیر ہوئی۔ حضرت عمر رضی اللہ تعالیٰ عنہ برابر اس فکر میں بیٹھ گئے۔ کہ اس تاخیر کا باعث کیا ہے۔ آخر سوچ سمجھ کر سالار لشکر حضرت عمرو بن عاص رضی اللہ تعالیٰ عنہ کو ایک خط لکھا اور اس میں واضح کیا کہ اس فتح و تائید الہی میں تاخیر کا سبب میرے نزدیک بجز اس کے اور کچھ نہیں ہے۔ کہ مسلمانوں نے کتاب و سنت کے بتائے ہوئے نمونے پر اپنے عمل کو قائم نہیں رکھا لہذا آپ سب مسلمانوں کو جمع کر کے بتلاؤ کہ وہ اپنی زندگی میں معلوم کریں۔ کہ کونسا کا مکلف سنت ہو رہا ہے۔ چنانچہ ہر شخص نے سوچا اور غور کیا تو پتا چلا کہ ایک سنت سے عام طور پر غفلت تھی۔ اس پر اہتمام کے ساتھ عمل کرنا شروع ہوا تو بہت جلد مسلمانوں نے اسکندریہ کو فتح کر لیا۔ (مغیب کثر: جلد سوم) حضرت عمر رضی اللہ تعالیٰ عنہ نے فوج کی کمی کو اس کا سبب قرار دیا نہ گولا گھٹا مصالحہ بارود بندوق و توپ کی کمی کو اس کا باعث قرار دیا اور نہ کسی دیگر مادی چیز کو اس کا باعث گردانا بلکہ تمام تر نصرت و کامیابی کا مدد خدا اور سنت پر سمجھا۔ اور آج ہر نامی کو مسلمانوں نے اپنی تعدادی اقلیت اور مادی سر و سامان کی قلت پر محمول کرنے کا حیلہ تراش لیا ہے۔ اپنی ایمان اخلاص نے الدین کا کوئی وجہ

نہیں قرار دیتے یہ حیلہ بھی بجائے خود ایک فتنہ ہے۔

### کتاب وسنت کا علم

امام شافعی اور امام محمد میں مناظرہ ہوا کہ امام ابو حنیفہ اور امام مالک میں سے کون افضل ہے۔ تو امام شافعی نے قسم دے کر امام محمد سے بچھا۔

من علم بالقران صاحبنا ام صاحبکم کہ قرآن کا زیادہ علم کسے ہے۔ امام محمد نے کہا کہ امام مالک کو پھر قسم دے کر بچھا من علم بالسنۃ کہ سنت نبویہ کا دونوں اماموں سے کس کو زیادہ علم ہے۔ امام محمد نے کہا امام مالک کو پھر بچھا اصحاب رسول ﷺ کے اقوال کا زیادہ عالم کون ہے۔ انہوں نے کہا امام مالک ہیں۔ (صداۃ الجنان ص 376 ج 1) اس پر امام شافعی نے فرمایا کہ جب کتاب وسنت کا زیادہ علم امام مالک کو ہے۔ تو اب قیاس کے علاوہ کیا باقی بچا اور پھر قیاس بھی انہی میقات پ ہوتا ہے۔ جب ان کا وسیع علم ہی نہایت قیاس بھی بے بنیاد ہوگا۔

### کتاب وسنت بہر حال مقدم ہے۔

صفیۃ الصفوۃ ص 146 ج 2 میں امام شافعی کا ارشاد ہے۔ تم میری کتاب میں کوئی مسئلہ رسول اللہ ﷺ کی سنت کے خلاف دیکھو تو میری رائے میرا زانی قول سمجھ کر چھوڑ دو قطعی چھوڑ دو اور سنت رسول ﷺ کے مطابق اپنا قول و عمل دیکھو۔

### سنت رسول ﷺ کے مقابلہ میں کسی کا قول قابل قبول نہیں

حضرت عبداللہ ابن مبارک کے کسی شاگرد نے کتاب المناسک کی ایک حدیث کہ آخر میں لکھا ہے۔ ہمارے استاد کا یہی خیال ہے۔ اور ہم بھی اس پر عمل کرتے ہیں۔ کسی موقع پر یہ عبارت آپ کی نظر سے گزری تو ضعف ہوئے اور اس عبارت کو اپنے ہاتھ سے کھرچ دیا میں کون ہوں جو میرا قول لکھا جائے اور اس پر عمل کا مدار رکھا جائے۔ (صفیۃ الصفوۃ ص 108 ج 4) (الاعتصام جلد نمبر 6 ش 10-11)

هذا ما عندي والله أعلم بالصواب

### فتاویٰ علمائے حدیث

جلد 11 ص 331-342

محدث فتویٰ